

॥ ఓం నమో శ్రీకృష్ణాయ ॥  
03.05.2024 శుక్రవారం (291వ రోజు)

# శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

పూరితాశేష కామాయ హరిణే హేమమాలినే ।  
వారిజాతాది పూజ్యాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత  
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-  
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-  
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః  
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం  
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణేన పృథు రూప ధృతాభి వృద్ధాం  
మిత్రాబ్జ కాంతి విధుతాంధకరాభిరామాం ।  
ద్వీపాభిజన్మ శుక సూత రవాతిరమ్యాం  
విశ్వంభరాం విశత భాగవతం విశాలాం ॥

-----  
శ్రీమద్భాగవతం ప్రవచనం - బ్రహ్మశ్రీ కుప్పా విశ్వనాథ శర్మ గారిచే ప్రారంభం  
-----

శ్లోక పారాయణం - శ్రీమాన్ కె.వి.ఎన్.వి.జి.శేషాచార్యులు మరియు  
బ్రహ్మశ్రీ డా. పి.వి.ఎన్.ఎన్. మారుతి గార్లచే...

## శ్రీమద్భాగవతం

అథ శ్రీమద్భాగవతే పారమహంస్యాం సంహితాయాం చతుర్థ స్కంధే ఏకోనవింశో\_ధ్యాయః

మైత్రేయ ఉవాచ

అథాదీక్షత రాజా తు హయమేధశతేన సః

బ్రహ్మోవర్తే మనోః క్షేత్రే యత్ర ప్రాచీ సరస్వతీ

॥ 4-19-1 ॥

తదభిప్రేత్య భగవాన్ కర్మాతిశయమాత్మనః

శతక్రతుర్న మమృషే పృథోర్యజ్ఞమహోత్సవం

॥ 4-19-2 ॥

యత్ర యజ్ఞపతిః సాక్షాద్భగవాన్ హరిరీశ్వరః

అన్వభూయత సర్వాత్మా సర్వలోకగురుః ప్రభుః

॥ 4-19-3 ॥

అన్వితో బ్రహ్మశర్వాభ్యాం లోకపాలైః సహానుగైః

ఉపగీయమానో గంధర్వైర్మునిభిశ్చాప్సరోగణైః

॥ 4-19-4 ॥

సిద్ధా విద్యాధరా దైత్యా దానవా గుహ్యకాదయః

సునందనందప్రముఖాః పార్షదప్రవరా హరేః

॥ 4-19-5 ॥

కపిలో నారదో దత్తో యోగేశాః సనకాదయః

తమస్వీయుర్భాగవతా యే చ తత్సేవనోత్సుకాః

॥ 4-19-6 ॥

యత్ర ధర్మదుఘా భూమిః సర్వకామదుఘా సతీ

దోగ్ధి స్మాభీప్సితానర్థాన్ యజమానస్య భారత

॥ 4-19-7 ॥

ఊహుః సర్వరసాన్ నద్యః క్షీరదధ్యన్నగోరసాన్

తరవో భూరి వర్షాణః ప్రాసూయంత మధుచ్యుతః

॥ 4-19-8 ॥

సింధవో రత్ననికరాన్ గిరయో\_న్నం చతుర్విధం

ఉపాయనముపాజహ్రుః సర్వే లోకాః సపాలకాః

॥ 4-19-9 ॥

ఇతి చాధోక్షజేశస్య పృథోస్తు పరమోదయం  
అసూయన్ భగవానింద్రః ప్రతిఘాతమచీకరత్ || 4-19-10 ||

చరమేణాశ్వమేధేన యజమానే యజుష్పతిం  
వైన్యే యజ్ఞపశుం స్పర్ధన్నపోవాహ తిరోహితః || 4-19-11 ||

తమత్రిర్భగవానైక్షత్వరమాణం విహాయసా  
ఆముక్తమివ పాఖండం యోఽధర్మే ధర్మవిభ్రమః || 4-19-12 ||

అత్రిణా చోదితో హంతుం పృథుపుత్రో మహారథః  
అన్వధావత సంక్రుద్ధస్తిష్ఠ తిష్ఠేతి చాబ్రవీత్ || 4-19-13 ||

తం తాదృశాకృతిం వీక్ష్వ మేనే ధర్మం శరీరిణం  
జటిలం భస్మనాఽఽచ్ఛన్నం తస్మై బాణం న ముంచతి || 4-19-14 ||

వధాన్నివృత్తం తం భూయో హంతవేఽత్రిరచోదయత్  
జహి యజ్ఞహనం తాత మహేంద్రం విబుధాధమం || 4-19-15 ||

ఏవం వైన్యసుతః ప్రోక్షత్స్వరమాణం విహాయసా  
అన్వద్రవదభిక్రుద్ధో రావణం గృధ్రరాడివ || 4-19-16 ||

సోఽశ్వం రూపం చ తద్ధిత్వా తస్మా అంతర్హితః స్వరాట్  
వీరః స్వపశుమాదాయ పితుర్యజ్ఞముపేయివాన్ || 4-19-17 ||

తత్తస్య చాద్భుతం కర్మ విచక్ష్య పరమర్షయః  
నామధేయం దదుస్తస్మై విజితాశ్వ ఇతి ప్రభో || 4-19-18 ||

ఉపసృజ్య తమస్తీవ్రం జహారాశ్వం పునర్వారిః  
చషాల యూపతశ్చన్నో హిరణ్యరశనం విభుః || 4-19-19 ||

అత్రిః సందర్శయామాస త్వరమాణం విహాయసా  
కపాలఖట్వాంగధరం వీరో నైనమబాధత

॥ 4-19-20 ॥

అత్రిణా చోదితస్తస్మై సందధే విశిఖం రుషా

సోఽశ్వం రూపం చ తద్ధిత్వా తస్థావంతర్హితః స్వరాట్

॥ 4-19-21 ॥

వీరశ్చాశ్వముపాదాయ పితృయజ్ఞమథావ్రజత్

తదవద్యం హరే రూపం జగృహుర్జానదుర్బలాః

॥ 4-19-22 ॥

యాని రూపాణి జగృహే ఇంద్రో హయజిహీర్షయా

తాని పాపస్య ఖండాని లింగం ఖండమిహోచ్యతే

॥ 4-19-23 ॥

ఏవమింద్రే హరత్యశ్వం వైన్యయజ్ఞజిఘాంసయా

తద్భూహీతవిస్ఫుష్టేషు పాఖండేషు మతిర్పుణాం

॥ 4-19-24 ॥

ధర్మ ఇత్యుపధర్మేషు నగ్నరక్తపటాదిషు

ప్రాయేణ సజ్జతే భ్రాంత్యా పేశలేషు చ వాగ్మిషు

॥ 4-19-25 ॥

తదభిజ్ఞాయ భగవాన్ పృథుః పృథుపరాక్రమః

ఇంద్రాయ కుపితో బాణమాదత్తోద్యతకారుకః

॥ 4-19-26 ॥

తమృత్విజః శక్రవధాభిసంధితం

విచక్ష్య దుష్ప్రేక్ష్యమసహ్యరంహసం

నివారయామాసురహో మహామతే

న యుజ్యతేఽత్రాన్యవధః ప్రచోదితాత్

॥ 4-19-27 ॥

వయం మరుత్వంతమిహార్థనాశనం

హ్వయామహే త్వచ్ఛ్రవసా హతత్విషం

అయాతయామోపహవైరనంతరం

ప్రసహ్య రాజన్ జుహవామ తేఽహితం

॥ 4-19-28 ॥

ఇత్యామంత్ర్య క్రతుపతిం విదురాస్వర్విజో రుషా

స్రుగ్ఘస్తాన్ జుహ్వాతోఽభ్యేత్య స్వయంభూః ప్రత్యషేధత

॥ 4-19-29 ॥

న వధ్యో భవతామింద్రో యద్యజ్ఞో భగవత్తనుః

యం జిఘాంసథ యజ్ఞేన యస్యేష్టాస్తనవః సురాః

॥ 4-19-30 ॥

తదిదం పశ్యత మహద్ధర్మవృతికరం ద్విజాః

ఇంద్రేణానుష్ఠితం రాజ్ఞః కర్మైతద్విజిఘాంసతా

॥ 4-19-31 ॥

పృథుకీర్తేః పృథోర్భూయాత్తర్వేకోనశతక్రతుః

అలం తే క్రతుభిః స్విష్టైర్యద్భవాన్ మోక్షధర్మవిత్

॥ 4-19-32 ॥

నైవాత్మనే మహేంద్రాయ రోషమాహర్తుమర్హసి

ఉభావపి హి భద్రం తే ఉత్తమశ్లోకవిగ్రహా

॥ 4-19-33 ॥

మాస్మిన్ మహారాజ కృథాః స్మ చింతాం

నిశామయాస్మద్వచ ఆదృతాత్మా

యద్ధ్యాయతో దైవహతం ను కర్తుం

మనోఽతిరుష్టం విశతే తమోఽన్ధం

॥ 4-19-34 ॥

క్రతుర్విరమతామేష దేవేషు దురవగ్రహః

ధర్మవృతికరో యత్ర పాఖండైరింద్రనిర్మితైః

॥ 4-19-35 ॥

ఏభిరింద్రోపసంసృష్టైః పాఖండైర్వారిభిర్జనం

హ్రీయమాణం విచక్ష్యేనం యస్తే యజ్ఞధ్రుగశ్వముత్

॥ 4-19-36 ॥

భవాన్ పరిత్రాతుమిహోవతీర్ణో

ధర్మం జనానాం సమయానురూపం

వేనాపచారాదవలుప్తమద్యజి

తద్దేహతో విష్ణుకలాసి వైన్య

॥ 4-19-37 ॥

స త్వం విమృశ్యాస్య భవం ప్రజాపతే  
సంకల్పనం విశ్వసృజాం పిపీపుహి  
ఐంద్రీం చ మాయాముపధర్మమాతరం  
ప్రచండపాఖండపథం ప్రభో జహి

॥ 4-19-38 ॥

మైత్రేయ ఉవాచ

ఇత్థం స లోకగురుణా సమాదిష్టో విశాంపతిః  
తథా చ కృత్వా వాత్సల్యం మఘోనాపి చ సందధే

॥ 4-19-39 ॥

కృతావభృథస్నానాయ పృథవే భూరికర్మణే  
వరాన్ దదుస్తే వరదా యే తద్భర్హిషి తర్పితాః

॥ 4-19-40 ॥

విప్రాః సత్యాశిషస్తుష్టాః శ్రద్ధయా లబ్ధదక్షిణాః  
ఆశిషో యుయుజుః క్షత్తరాదిరాజాయ సత్కృతాః

॥ 4-19-41 ॥

త్వయాఽహూతా మహాబాహో సర్వ ఏవ సమాగతాః  
పూజితా దానమానాభ్యాం పితృదేవర్షిమానవాః

॥ 4-19-42 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే ఏకోనవింశోఽధ్యాయః

అథ శ్రీమద్భాగవతే పారమహంస్యాం సంహితాయాం చతుర్థ స్కంధే వింశోఽధ్యాయః

మైత్రేయ ఉవాచ

భగవానపి వైకుంఠః సాకం మఘవతా విభుః  
యజ్ఞైర్యజ్ఞపతిస్తుష్టో యజ్ఞభుక్ తమభాషత

॥ 4-20-1 ॥

శ్రీభగవానువాచ

ఏష తేఽకార్షీద్భంగం హయమేధశతస్య హ  
క్షమాపయత ఆత్మానమముష్య క్షంతుమర్హసి

॥ 4-20-2 ॥

సుధియః సాధవో లోకే నరదేవ నరోత్తమాః  
నాభిద్రుహ్యంతి భూతేభ్యో యర్హి నాత్మా కలేవరం

॥ 4-20-3 ॥

పురుషో యది ముహ్యంతి త్వాదృశా దేవమాయయా  
శ్రమ ఏవ పరం జాతో దీర్ఘయా వృద్ధసేవయా

॥ 4-20-4 ॥

అతః కాయమిమం విద్వానవిద్యాకామకర్మభిః  
ఆరభ ఇతి నైవాస్మిన్ ప్రతిబుద్ధో నుషజ్జతే

॥ 4-20-5 ॥

అసంసక్తః శరీరే స్మిన్నమునోత్పాదితే గృహే  
అపత్యే ద్రవిణే వాపి కః కుర్యాన్మమతాం బుధః

॥ 4-20-6 ॥

ఏకః శుద్ధః స్వయంజ్యోతిర్నిర్గుణో సౌ గుణాశ్రయః  
సర్వగో నావృతః సాక్షీ నిరాత్మా త్మా త్మనఃపరః

॥ 4-20-7 ॥

య ఏవం సంతమాత్మానమాత్మస్థం వేద పూరుషః  
నాజ్యతే ప్రకృతిస్థో పి తద్గుణైః స మయి స్థితః

॥ 4-20-8 ॥

యః స్వధర్మేణ మాం నిత్యం నిరాశీః శ్రద్ధయాన్వితః  
భజతే శనకైస్తస్య మనో రాజన్ ప్రసీదతి

॥ 4-20-9 ॥

పరిత్యక్తగుణః సమ్యగ్దర్శనో విశదాశయః  
శాంతిం మే సమవస్థానం బ్రహ్మకైవల్యమశ్నుతే

॥ 4-20-10 ॥

ఉదాసీనమివాధ్యక్షం ద్రవ్యజ్ఞానక్రియాత్మనాం  
కూటస్థమిమమాత్మానం యో వేదాచ్ఛోతి శోభనం

॥ 4-20-11 ॥

భిన్నస్య లింగస్య గుణప్రవాహో  
ద్రవ్యక్రియాకారకచేతనా త్మనః  
దృష్టాసు సంపత్సు విపత్సు సూరయో  
న విక్రియంతే మయి బద్ధసౌహృదాః

॥ 4-20-12 ॥

సమః సమానోత్తమమధ్యమాధమః  
సుఖే చ దుఃఖే చ జితేంద్రియాశయః  
మయోపకలప్తాఖిలలోకసంయుతో  
విధత్స్వ వీరాఖిలలోకరక్షణం

॥ 4-20-13 ॥

శ్రేయః ప్రజాపాలనమేవ రాజ్ఞో  
యత్సాంపరాయే సుకృతాత్ప్లష్టమంశం  
హర్తాన్యథా హృతపుణ్యః ప్రజానా  
మరక్షితా కరహారోఽఘమత్తి

॥ 4-20-14 ॥

ఏవం ద్విజాగ్ర్యానుమతానువృత్త  
ధర్మప్రధానోఽన్యతమోఽవితాస్యాః  
హ్రాస్వేన కాలేన గృహోపయాతాన్  
ద్రష్టాసి సిద్ధాననురక్తలోకః

॥ 4-20-15 ॥

వరం చ మత్కంచన మానవేంద్ర  
వృణీష్వ తేఽహం గుణశీలయంత్రితః  
నాహం మఖైర్వై సులభస్తపోభి  
ర్యోగేన వా యత్సమచిత్తవర్తి

॥ 4-20-16 ॥

మైత్రేయ ఉవాచ

స ఇత్థం లోకగురుణా విష్వక్సేనేన విశ్వజిత్  
అనుశాసిత ఆదేశం శిరసా జగృహే హరేః

॥ 4-20-17 ॥

స్ఫుశంతం పాదయోః ప్రేమ్ణా వ్రీడితం స్వేన కర్మణా  
శతక్రతుం పరిష్వజ్య విద్వేషం వినసర్జ హ

॥ 4-20-18 ॥

భగవానథ విశ్వాత్మా పృథునోపహృతార్హణః  
సముజ్జిహానయా భక్త్యా గృహీతచరణాంబుజః

॥ 4-20-19 ॥



ప్రస్థానాభిముఖోఽప్యేనమనుగ్రహవిలంబితః  
పశ్యన్ పద్మపలాశాక్షో న ప్రతస్థే సుహృత్సతాం

॥ 4-20-20 ॥

స ఆదిరాజో రచితాంజలిర్హరిం  
విలోకితుం నాశకదశ్రులోచనః  
న కించనోవాచ స బాష్పవిక్లవో  
హృదోపగుహ్యోముమధాదవస్థితః

॥ 4-20-21 ॥

అథావమృజ్యాశ్రుకలా విలోకయ  
న్నతృప్తదృగ్గోచరమాహ పూరుషం  
పదా స్ఫుశంతం క్షితిమంస ఉన్నతే  
వినృస్తహస్తాగ్రమురంగవిద్విషః

॥ 4-20-22 ॥

పృథురువాచ

వరాన్విభో త్వద్వరదేశ్వరాద్భుభః  
కథం వృణీతే గుణవిక్రియాత్మనాం  
యే నారకాణామపి సంతి దేహినాం  
తానీశ కైవల్యపతే వృణే న చ

॥ 4-20-23 ॥

న కామయే నాథ తదప్యహం క్వచి  
న్న యత్ర యుష్మచ్ఛరణాంబుజాసవః  
మహత్తమాంతర్హృదయాన్ముఖచ్యుతో  
విధత్స్వ కర్ణాయుతమేష మే వరః

॥ 4-20-24 ॥

స ఉత్తమశ్లోకమహన్ముఖచ్యుతో  
భవత్పదాంభోజసుధాకణానిలః  
స్మృతిం పునర్విస్మృతతత్త్వవర్తనాం  
కుయోగినాం నో వితరత్యలం వరైః

॥ 4-20-25 ॥

యశః శివం సుశ్రవ ఆర్యసంగమే  
యదృచ్ఛయా చోపశృణోతి తే సకృత్  
కథం గుణజ్ఞో విరమేద్వినా పశుం  
శ్రీర్యత్ప్రవవ్రే గుణసంగ్రహేచ్ఛయా

॥ 4-20-26 ॥

అథాభజే త్వాఖిలపూరుషోత్తమం  
గుణాలయం పద్మకరేవ లాలసః  
అప్యవయోరేకపతిస్పృధోః కలి  
ర్న స్యాత్మతత్వచ్ఛరణైకతానయోః

॥ 4-20-27 ॥

జగజ్జనన్యాం జగదీశ వైశసం  
స్యాదేవ యత్కర్మణి నః సమీహితం  
కరోషి ఫల్గువ్యురు దీనవత్సలః  
స్వ ఏవ ధిష్ణ్యేఽభిరతస్య కిం తయా

॥ 4-20-28 ॥

భజంత్యథ త్వామత ఏవ సాధవః  
వ్యుదస్తమాయాగుణవిభ్రమోదయం  
భవత్పదానుస్మరణాదృతే సతాం  
నిమిత్తమన్యద్భగవన్ న విద్యుహే

॥ 4-20-29 ॥

మన్యే గిరం తే జగతాం విమోహినీం  
వరం వృణీష్యేతి భజంతమాత్థ యత్  
వాచా ను తంత్యా యది తే జనోఽసితః  
కథం పునః కర్మ కరోతి మోహితః

॥ 4-20-30 ॥

త్వన్మాయయాద్ధా జన ఈశ ఖండితో  
యదన్యదాశాస్త్ర ఋతాత్మనోఽఽబుధః  
యథా చరేద్బాలహితం పితా స్వయం  
తథా త్వమేవార్హసి నః సమీహితుం

॥ 4-20-31 ॥

మైత్రేయ ఉవాచ

ఇత్యాదిరాజేన నుతః స విశ్వదృక్  
తమాహ రాజన్ మయి భక్తిరస్తు తే  
దిష్టేదృశీ ధీర్మయి తే కృతా యయా  
మాయాం మదీయాం తరతి స్మ దుస్త్వజాం

॥ 4-20-32 ॥

తత్త్వం కురు మయాఽఽ దిష్టమప్రమత్తః ప్రజాపతే  
మదాదేశకరో లోకః సర్వత్రాప్నోతి శోభనం

॥ 4-20-33 ॥

మైత్రేయ ఉవాచ

ఇతి వైన్యస్య రాజర్షేః ప్రతినంద్యార్థవద్వచః  
పూజితోఽనుగృహీత్వైనం గంతుం చక్రేఽచ్యుతో మతిం

॥ 4-20-34 ॥

దేవర్షిపితృగంధర్వసిద్ధచారణపన్నగాః  
కిన్నరాపురసో మర్త్యాః ఖగా భూతాన్యనేకశః

॥ 4-20-35 ॥

యజ్ఞేశ్వరధియా రాజ్ఞా వాగ్విత్తాంజలిభక్తితః  
సభాజితా యయుః సర్వే వైకుంఠానుగతాస్తతః

॥ 4-20-36 ॥

భగవానపి రాజర్షేః సోపాధ్యాయస్య చాచ్యుతః  
హరన్నివ మనోఽముష్య స్వధామ ప్రత్యపద్యత

॥ 4-20-37 ॥

అదృష్టాయ నమస్మత్య సృపః సందర్శితాత్మనే  
అవ్యక్తాయ చ దేవానాం దేవాయ స్వపురం యయౌ

॥ 4-20-38 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే వింశోఽధ్యాయః

॥ అథ క్షమా పార్థనా ।  
యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే॥

॥ అథ భగవత్సమర్పణమ్ ॥  
కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।  
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥  
సర్వే భవన్తు సుఖినః సర్వే సన్తు నిరామయాః ।  
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥  
శ్రియః కాంతాయ కల్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

---